



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT
ANTONIO GIOVANNI VELLA**

Seduta tat-12 ta' Mejju, 2005

Numru 166/2005

**IL-PULIZIJA
SPETTUR CARLO ELLUL**

VS

KEVIN FIORINI

Il-Qorti;

Wara li rat l-imputazzjonijiet migjuba kontra Kevin Fiorini ta' 24 sena, imwieled San Giljan nhar is-27 ta' Marzu, 1980, bin Mario u Domenica nee' Bartolo, residenti fil-fond Thank God, Triq A M Valperga, Fgura, detentur tal-karta tal-identita' bin-numru 192980 (M) ;

Akkuzat talli nhar il-15 ta' Frar, 2005, bejn is-6.30pm u t-8.30pm, fil-Pieta' ikkometta serq ta' deheb u oggetti ohra mill-fond numru 20, Holy Trinity, Triq San Luqa, il-Pieta', liema serq huwa kkwalifikat bil-mezz, bil-lok, bil-hin u bil-

Kopja Informali ta' Sentenza

valur li jeccedi il-mitt lira Maltin (Lm100.00) u li sar ghad-detriment tas-Sur Carmel Abela, u dan bi ksur tal-Artikolu 261, 263(a), 265, 267 u 269(g) u 270 tal-Kapitolu 9 tal-Ligijiet ta' Malta;

U aktar talli fl-istess data, lok u hin, bil-hsieb li jaghmel delitt, wera dan il-hsieb b'atti esterni u ta bidu ghall-esekuzzjoni tad-delitt, cioe' attentat ta' serq aggravat bil-mezz, lok, hin u valur li jeccedi l-elf lira Maltin (Lm1,000.00) u dan ghad-detriment tal-istess Carmel Abela;

U finalment talli fl-istess perjodu, f'Malta, xjentement laqa' ghandu jew xtrara hwejjeg misruqa b'qerq jew akkwistati b'reat, sew jekk dan sar f'Malta kif ukoll barra minn Malta, jew xjentement b'kull mod li jkun, indahal biex ibieghhom jew imexxihom.

Rat l-ammissjoni tal-imputat fl-aktar stadju bikri tal-proceduri, waqt l-ezami tal-imputat, liema ammissjoni giet ikkonfermata mill-istess imputat wara li nghata zmien skond il-Ligi.

Rat illi permezz tal-istess ammissjoni, din il-Qorti giet ikkonvertita minn wahda Istrutturja ghal wahda ta' Gudiktura Kriminali, *ai termini* tal-Artikolu 392 A tal-Kapitolu 9 tal-Ligijiet ta' Malta.

Rat li t-tielet akkuza inghatat bhala alternattiva ghall-akkuzi l-ohra proprja, u ghalhekk tastjeni milli tiehu konjizzjoni ulterjuri taghha.

Rat l-Arikoli 261, 263(a), 265, 267, 269(g) u 270 tal-Kapitolu 9 tal-Ligijiet ta' Malta.

Ikkunsidrat:

Fuq ammissjoni, il-Qorti ssib lill-imputat Kevin Fiorini hati u tordna li jitqieghed taht Ordni ta' *Probation* ghall-perjodu ta' tlitt (3) snin, *ai termini* tal-Artikolu 7 tal-Kapitolu 446 tal-Ligijiet ta' Malta.

Kopja Informali ta' Sentenza

Il-Qorti fissret fi kliem car il-portata ta' din is-sentenza lill-imputat.

< Sentenza Finali >

-----TMIEM-----